

## د ودانی تیم

په تېره برخه کې مو په یوه فرضي تیم خبري وکړي، ما ویل کیدای شي دا خدمتگذاره تیم د کار کولو له قومه وي، د خدمت رسولو په ژبه خبري وکړي، افغانستان او د دغه هېواد د انسان د ژوند د شرایطو پر بڼه کولو ژمن او باورمن وي، په دې پسي به نه گرځو چې د کوم ځای دی او د کوم قوم استازیتوب کوي، دا تیم به خدمات ټول افغانستان، ټولو قومونو، سیمو او ژبو ته رسوي، موخه به یې د ټول افغانستان ودانې وي، نو که داسې یو تیم د ودانې تیم وپولو زموږ کار به اسانه کړي. د ودانې تیم د شلو میلیونرانو په مخامخ قطب کې ودریږي او د نورو لپاره کارکول د ځان لپاره کار گڼي، ځکه دا تیم باور لري چې تر څو ټول نېکمرغه نه شي، (دی) نه شي نېکمرغه کیدای. د ودانې تیم یوازې ژمنه او خواخوږي نه لري، بلکې دوی باید د پیاوړي مدیریت، پوهې، تقوا، پاکلمنې او پاکو لاسونو خاوندان هم وي، چې د خپلو همغږیو هڅو لپاره سنجول شوي میکانیزمونه ولري او د هغو علمي طرحو پر بنسټ به کار کوي، چې د افغانستان له شرایطو، سرچینو او ارزښتونو سره سم عملي هم وي. د ودانې تیم خپل مشروعیت د خلکو له سیاسي ارادې څخه اخلي، چې د (څوک دی؟) پر ځای به (څه کوي؟) ته رایه ورکوي، په دې توگه وینو چې د ودانې تیم پر ډیر زاره چاودې، پرله پسي، هوښیار او منظم کار محکوم دی چې دغه ځای ته ځان او خلک ورسولای شي. د ودانې د تیم لپاره لوی خنډونه د شلو میلیونرانو گټې، د هغوی استبدادي، مافیایي او انحصاري واک وځواک دی.

د ودانې تیم باید خلک په هغو ستونزو خبر کړي، چې د شلو میلیونرانو د دا ډول واک وځواک د دوام له امله ورسره مخ دي، د همدې لپاره د ملي وینښتیا، روښانتیا او بدلون پراوونه باید ووېي.

د ودانې تیم نه ښايي له میلیونرانو سره په جگړه کې ښکېل شي، تصادم او تقابل بڼه لاره نه ده، د میلیونرانو اصلاح او سمی لارې ته ورسېخول په کار دي، د میلیونرانو پانگه او شتمني له منځه وړل نه دي په کار، بلکې د دغې پانگې مشروعیت، سمی گټې اخیستنې او تولیدي کول په کار دي. د دې لپاره ښايي هلې ځلې وشي، چې سیاسي - پوځي میلیونران په سالمو پانگوالو واړول شي او د دوی تور او توریدي اقتصاد په سپین او تولیدي اقتصاد بدل شي، د ودانې تیم کسات نه اخلي، بلکې اصلاحات راولي او مرسته کوي.

د دې لړۍ په نورو برخو کې به د ودانې د تیم د طرحو، افکارو او کړنو په اړه خبري وکړو، خو لومړی به وگورو چې دودانې تیم څوک دي او څه ځانگړني لري.

• د ودانې تیم د افغانستان د هغو وینښو او او روښانه افغانانو یو متشکل، فکر محوره او کاري ټولگه ده چې د افغانستان دهر اوسیدونکي دانسانې ژوند دشرایطو دښه والي لپاره فکر او کار کوي.

• د دې تیم غړي باید د خپل او سمهالي کار پر مهال په هېڅ هغه سیاسي جوړښت کې نه وي شامل، چې په تیرو ډیرش کلنو ناورینونو کې په لاس لرلو تورن دي.

• تیم له تاریخ څخه یوازې زده کړه کوي، تجربه ترې اخلي، خو د هغه لپاره جگړه نه کوي، بلکې ټوله هڅه او کار یې د نن او سبا د جوړولو او لا ښه کولو لپاره دی، دا په دې مانا چې د تیرو دوښمنیو او دوستیو په بندونو کې بند نه دي.

• د ودانې د تیم غړي باید داسې څوک نه وي چې په تیرو ډیرشو کلونو کې د چا په وژلو، لوټلو، هېواد پلورني، افغان او افغانستان ته په زیان رسولو محکوم یا حتی تورن وي.

• د ودانې تیم د قومونو، ژبو، سیمو، مذهبونو او نورو ویشونو راټول شوی نمائشي کلېکسیون نه دی، بلکې د مدیریت، مهارت، ریښتینولۍ، خدمت رسولو او کارکولو د څنگه والي او څومره والي پر بنسټ داسې کاري جوړښت دی، چې یو له بل سره کار کولای شي او په اسانۍ سره یو ډبل ممد او متمد کیدای شي.

• د ودانې تیم د ځان لپاره هغه څه غواړي، چې د ټولو لپاره یې غواړي په حقیقت کې د ټولو لپاره د انسانې ژوند د شرایطو د ښه والي له لارې غواړي د خپل ژوند شرایط هم ښه کړي، خو د ده په ژوند کې ښه والی به هماغومره وي، چې دیوه ابتدایه ښوونځي دښوونکي په ژوند کې راځي.

کیدای شي د ده د هڅو له برکته د ابتدایه ښوونځي د ښوونکي ژوند د یوه سویسي یا بډای عربي هېواد دیوه اوسیدونکي دژوند تر بریده ښه شي، بیا نو دده ژوند هم همدومره ښه کیدای شي.

• د ودانې تیم پر ټاکلي فکر راټولېږي، د کیش شخصیت گرځیدلو، د مشرۍ یا کشرۍ معیارونه به دا وي چې د ودانې او ښه خدمت لپاره څومره کار کولای شي.

دپاڼو شمېره: له 1 تر 2

افغان جرمن آنلاین تاسو په درنښت همکاري ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)  
 یادښت: دلیکني د لیکنيزي بني پازوالي د لیکوال په غاړه ده، هيله من یو خپله لیکنه له رالیرلو مخکې په خیر و لولئ

- دتیم غړي به د هېواد دملي گټو او قوانینو تر څنګ هغو اصولو ته هم ژمن وي چې ددې فکر محوره تیم دسم چلند او ډیر کار لپاره یې په خپلو منځونو کې ټاکي.
- دودانی تیم هېڅ غړی به له بهرنیو هېوادونو او کړیو سره پټ او یا بښکاره فردي اړیکې او راکړه ورکړه نه لري، هر ډول بهرنی اړیکې به د هېواد او کاري تیم د قوانینو او اصولو پربنسټ جوړوي زما قدرمن لوستونکي به خامخا فکر کوي ، چې زه ورته دکومي ( مدینه فاضله ) ارمانې بښار انځوروم او زما دغه خبرې به ورته پیرې خیالي او ارمانې بښکاري، خو داسې نه ده.

د شلو میلیونرانو له انحصاره د خلاصون یوازینی لاره همداسې یوه کاري تیم ته د واک وځواک ورلېږدول دي، خو دا لېږد باید شعوري، بنيادي او معقول وي. په دې مانا چې ولس باید دا لېږد د خپلې سیاسي ارادې پر بنسټ ترسره کړي، نه کومه ډله یا کوم وگړی. دلته د کوم بل وسله وال انقلاب یا کودتاه ځای نشته او نه هم د دې لېږد لپاره د کومي بلې جگړې حوصله پاتې ده، نو پوښتنه به رامنځته شي چې دا تیم به له کومه شي او خلک په دې کې څه ډول ونډه اخیستلای شي؟

ځواب دا دی، چې دا تیم باید د هغو لوستیو افغانانو له خوا جوړ شي چې د روښانفکرانو ونډه لوبولای شي، همدغه لوستي افغانان که سم کار وکړي او خپل ویننډیايي - روښانتیایي نهضت بریالی کړای شي، نوکولای شي ورو- ورو په تاریخ کې د لومړنیو افغاني روښانفکرانو یوه هسته رامنځته کړي او همدوی له لوستیو افغانانو څخه په لومړنیو افغاني روښانفکرانو بدل شي. دوی باید مخامخ واک ته د رسېدو پرځای لومړی د خلکو منځ ته ورشي او د هغوی پراخ ملاتړ ترلاسه کړي، بیا نو د همدې ملاتړ په مرسته خپل فکري - عملي خوځښت بریالی کړي، لومړی باید خلک د شلو میلیونرانو له گواښ څخه خبر شي او بیا دغه شعور عام کړای شي، چې د خلکو سیاسي اراده مهمه ده او د اراده بنایي د (څوک دی؟) پرځای (څه کوي؟) ته رایه ورکړي او بالاخره له دې لارې ولس په شعوري توګه او د خپلې سیاسي ارادې پر مټ د شلو میلیونرانو انحصاري واک وځواک د ودانې همدغه تیم ته وسپاري او په کلکه یې د کړنو څارنه او نظارت هم وکړای شي چې خدای مکره دا تیم پخپله د ککړتیا او استبداد لوري ته ورکور نه شي.

د پاڼو شمېره: له 2 تر 2